

ગોઢાણિયા સંકુલમાં પ્રજ્ઞસતાક પર્વની ઉત્સાહભરે ઉજવણી



ગોઢાણિયા સંકુલમાં તા. ૨૬ જાન્યુઆરી, ૨૦૧૨ના રોજ પ્રજ્ઞસતાક પર્વની ઉત્સાહભરે ઉજવણી કરવામાં આવી. જેમાં પોરબંદરના અતિથિ બનેલા જાણીતા ગાંધીવાદી તથા સ્વાતંત્ર્ય સેનાની ડૉ. સુબ્બારાવજીના વરદ હસ્તે રાષ્ટ્રધ્વજ લહેરાવવામાં આવ્યો રાષ્ટ્રધ્વજને સલામી આપ્યા બાદ ડૉ. સુબ્બારાવજીએ પ્રાસંગિક ઉદ્બોધન કરતાં પૂ. ગાંધીબાપુ તથા અન્ય તમામ સ્વાતંત્ર્ય વીરોને બિરદાવ્યા હતા. સ્વતંત્ર ભારતના બંધારણમાં ડૉ. બાબા સાહેબ ભીમરાવ આંબેડકરનાં પ્રકાશને યાદ કરીને તેમણે ભારતમાં બંધારણને અદ્વિતિય ગણાવ્યું હતું તથા તેમની સાથે આવેલ ભારતના પડોશી દેશ નેપાળ તથા ભારતનાં ૨૧ રાજ્યોની યુવા શિબિરનો પરિચય કરાવી નારાઓ લગાવડાવ્યા હતા. તથા એક સુંદર ગીત 'એક દુલારા દેશ હમારા પ્યારા હિંદુસ્તાન'નું

સામુદ્ધિક ગાન કરાવ્યું હતું. પ્રાસંગિક ઉદ્બોધન કરતાં કોલેજના પ્રિ.શ્રી.ડૉ. નાગર સાહેબે પણ સ્વતંત્ર ભારતનાં બંધારણને બિરદાવીને સૌને પ્રામાણિક તથા કર્તવ્યચ્છિ બનવાની ભલામણ કરી હતી. ત્યારબાદ રજુ થયેલા સાંસ્કૃતિક કાર્યક્રમમાં ગણેશસ્તુતિ, છંદગાન, ઝુપડાન્સ, શોર્યગીત, ભષ્ટાચાર પર આધારીત લઘુ નાટિકા તથા શ્રેડીંગ ન્યૂઝ જેવા કાર્યક્રમો યોજવા હતા. જેમાં શ્રીમતી જ્યશ્રીબહેન વિરમભાઈ ગોઢાણિયા અંગ્રેજી માધ્યમ પ્રાથમરી સ્કુલ તથા હાઈસ્કુલની વિદ્યાર્થીનીઓએ ઉમંગભરે ભાગ લીધો હતો તથા ડૉ. ગોઢાણિયા મહિલા કોલેજ, બી.એડ. તથા આઈ.ટી. કોલેજ અને ડેલના વિદ્યાર્થી ભાઈ-બહેનોએ પણ આ ઉજવણીમાં ઉત્સાહભરે ભાગ લીધો હતો. સ્વાતંત્ર્યપર્વના કાર્યક્રમનું આયોજન તથા સંચાલન ગોઢાણિયા મહિલા કોલેજના એન. એસ.એસ.વિભાગ તરફથી કરવામાં આવ્યું હતું.

ઉપરાંત ગોઢાણિયા મહિલા કોલેજ ખાતે તા.૨૭ જાન્યુઆરીના રોજ ડૉ. સુબ્બારાવજી તથા તેમની ટીમ દ્વારા એક સુંદર સાંસ્કૃતિક કાર્યક્રમનું આયોજન કરાયું હતું. જેમાં તેમની સાથેની જુદા જુદા ૨૧ રાજ્યોની યુવા શિબિરોએ પોતપોતાના રાજ્યની સાંસ્કૃતિક વિધિતાઓની સાથે સંબંધિત વિવિધ રસપ્રદ લોકનૃત્ય લોકગીત, રાસ-ગરબા વિગેરેની સુંદર કલાત્મક રજુઆત કરી હતી. તથા ભારતના નકશામાં ૨૧ રાજ્યોનું પ્રતિનિધિત્વ સુંદર કેન્ડલ દ્વારા રજુ કર્યું હતું. અને કાર્યક્રમમાં હાજર રહેલ તમામ પ્રેક્ષકોની પ્રશંસા પ્રાપ્ત કરી હતી. ડૉ. સુબ્બારાવજી તથા તેમની ટીમનાં આગમનને કારણે ગોઢાણિયા સંકુલમાં પ્રજ્ઞસતાક પર્વની ઉજવણી વધુ ઉત્સાહસભર બની હતી.

એન. એસ. એસ. વાર્ષિક કેમ્પ તથા રેગ્યુલર એક્ટીવીટી

ગોઢાણિયા કોલેજના N.S.S. વિભાગ દ્વારા તા. ૨૦-૧-૧૨ થી ૨૬-૧-૧૨ સુધી પોરબંદર નજીકના ટુકડા ગામે વાર્ષિક શિબિરનું આયોજન કરવામાં આવેલ. આ વાર્ષિક શિબિરનો ઉદ્ઘાટન કાર્યક્રમ 'ટુકડા પ્રાથમિક શાળા'માં રાખવામાં આવેલ. આ કાર્યક્રમમાં ટુકડા ગામના સરપંચશ્રી લાલજીભાઈ ટુકડીયા, પોરબંદર જિલ્લાના ભાજપ પ્રમુખશ્રી નિલેષભાઈ ઓડેદરા, તથા રતનપર ગામના સરપંચશ્રી ભીમભાઈ ઓડેદરા તથા ડૉ. વી. આર. જી. મહિલા કોલેજના પ્રિન્સિપાલશ્રી ડૉ. નાગર સાહેબ તથા O.S. શ્રી બાલકૃષ્ણભાઈ ઉપાધ્યાય ખાસ હાજર રહ્યા હતા. અને વાર્ષિક શિબિરમાં જોડાયેલી કોલેજની વિદ્યાર્થીનીઓને પ્રેરક ઉદ્બોધન આપી પ્રોત્સાહિત કરી હતી.

આ શિબિરમાં એન.એસ.એસ.ની બંને યુનિટની કુલ ૧૦૦ સ્વયં સેવિકાઓ જોડાઈ હતી અને બે દિવસ ટુકડા ગામની સફાઈ, પ્રાથમિક શાળાનાં બાળકો સાથે સાંસ્કૃતિક કાર્યક્રમ શ્રી રંગભાઈ મંદિરની સફાઈ, માધવપુર ખાતે કાચબા ઉછેર કેન્દ્રની મુલાકાત, ઓશો રજનીશ આશ્રમની મુલાકાત, રતનપર, ગામની સફાઈ પોરબંદરના Public Place કમલાબાગની સફાઈ તથા શિબિરના અંતિમ દિવસે સવારના સમયે કોલેજ કેમ્પસ પર પ્રજ્ઞસતાક પર્વની ઉજવણી નિમિત્તે સાંસ્કૃતિક કાર્યક્રમ અને બપોર પછી શ્રી નવગ્રહ મંદિર, બગવદર તથા શ્રી હરસિદ્ધિ મંદિરની મુલાકાત લઈ વાર્ષિક શિબિરનું સમાપન કરાયું.

આ શિબિરને સફળ બનાવવા બંને યુનિટના પ્રોગ્રામ ઓફિસરશ્રી ડૉ. સંગીતાબહેન તથા પ્રા. સુહાગીની બહેન તથા ૧૦૦ જેટલી વિદ્યાર્થીનીઓ જોડાયા હતા, કોલેજના પ્રિ. શ્રી ડૉ. નાગર સાહેબ તથા એન.એસ.એસ. સલાહકાર સમિતિના સભ્યશ્રીઓ - શ્રી ઉપાધ્યાયભાઈ, શ્રી કજયરા સાહેબ તથા ડૉ. વાઘેલા સાહેબએ માર્ગદર્શન પુરું પાડ્યું હતું. એન.એસ.એસ. દ્વારા ચાલતી રેગ્યુલર એક્ટીવીટીના ભાગરૂપે તા.૧૧-૨-૧૨ના રોજ 'પોરબંદર ડિસ્ટ્રીક્ટ કોર્ટ' અંતર્ગત ચાલતી 'લોક અદાલત' તેમજ 'પેરાલીગલ'ની શિબિરની કાર્યવાહીનું કોર્ટની પરવાનગી સાથે S.Y.B.A. (સમાજશાસ્ત્ર) વિષયની ૧૦ વિદ્યાર્થીનીઓની સાથે રહીને એન.એસ.એસ.ના બંને પ્રોગ્રામ ઓફિસરશ્રીઓએ નિરીક્ષણ કરેલ તથા વિદ્યાર્થીનીઓને પોતાના વિષયને ઊંડાણથી સમજવાની તક પુરી પાડેલ હતી. (પેરાલીગલ કમિટિ ગ્રામીણ પ્રજ્ઞના પ્રશ્નોના સમાધાનમાં ઉપયોગી બની રહે છે)





One - Day Work Shop. નું આયોજન

ગોઢાણિયા મહિલા કોલેજમાં અર્થશાસ્ત્ર વિભાગ દ્વારા તા. ૨૪-૧-૧૨ના રોજ "Micro Small & Medium Enterprises (M.S.M.E.) રાજકોટ ના સહયોગથી One - Day Work Shop નું આયોજન કરવામાં આવેલ. જેમાં કાર્યક્રમનો શુભારંભ સરસ્વતી વંદનાથી કરીને રાજકોટથી આવેલા શ્રી પ્રસાદ સર, શ્રી દિલીપસર, શ્રી દિલીપસિંહ ચાવડા, શ્રી શાહસાહેબ, ડો. ઈલાબહેન ધાનકી, ડો. ભાવનાબહેન કેશવાલા, પ્રા. શિલ્પાબહેન ધાનકી, તથા કલ્પનાબહેન જ્વેશીના વરદ હસ્તે દિપ પ્રાગટ્ય કરવામાં આવ્યું. ત્યારબાદ અર્થશાસ્ત્ર વિભાગના અધ્યક્ષ ડો. ઈલાબહેન ધાનકીએ ઉપસ્થિત મહાનુભાવોનું સ્વાગત કરવાની સાથે વર્કશોપ અંગેની માહિતી વિદ્યાર્થીનીઓને પુરી પાડી ત્યારબાદ પ્રથમ સેશનમાં શ્રી પ્રસાદ સાહેબ તથા શ્રી દિલીપસિંહચાવડાએનાના પાયાના ઉદ્યોગો તથા અતિ નાના પાયાના ઉદ્યોગોના ક્ષેત્રે અહેનોને આગળ વધવા માટે સરકાર દ્વારા પ્રાપ્ત થતી વિવિધ પ્રકારની સહાયતા અંગેની માહિતી પુરી પાડી તથા Lunch Break પછીના બીજા સેશનમાં S.B.I.- PORBANDAR ના ડાયરેક્ટરશ્રી ભટ સાહેબ તથા શ્રી જ્યેશભાઈ દ્વારા બેંક દ્વારા અહેનોને ક્યા પ્રકારની નાણાકીય સહાય પ્રાપ્ત થઈ શકે છે તે અંગેની માહિતીસભર સમજાવુ પુરી પાડી હતી. તથા નાના ઉદ્યોગોના ક્ષેત્રે વિદ્યાર્થીનીઓને ભવિષ્યમાં ઝુકાવવા અંગે પ્રેરણા પુરી પાડી જેથી તેઓ ભવિષ્યમાં આર્થિક સંધરતા પ્રાપ્ત કરીને અન્ય વ્યક્તિઓને પણ રોજગારી પુરી પાડી શકે. સામાપક્ષે વિદ્યાર્થીનીઓએ પણ ઉલટભેર પ્રશ્નોત્તરી તથા વાર્તાલાપ કર્યા હતા.

Work Shopના અંતિમચરણમાં કોલેજના પ્રિન્સીપાલ શ્રી ડો. નાગરસાહેબ દ્વારા કાર્યક્રમમાં ઉપસ્થિત મહાનુભાવોને સ્મૃતિચિહ્ન અર્પણ કરવામાં આવેલ. અંતમાં અર્થશાસ્ત્ર વિભાગના ડો. ભાવનાબહેન કેશવાલાએ આભારવિધિ કરી કાર્યક્રમનું સમાપન કરેલ. સમગ્ર કાર્યક્રમનું સુંદર સંચાલન કોલેજની F.Y.B.A. ની વિદ્યાર્થીનીઓ કુ. ખુશાલી જ્વેશી, કુ. અંસરી ગોરસિયા તથા કુ. રાધિકા ધાનકી અને કુ.પ્રાર્થના જ્વેશીએ કર્યું હતું.

મહિલા કોલેજમાં 'વિવેકાનંદ કેન્દ્ર'ની સ્થાપના

ગોઢાણિયા મહિલા કોલેજમાં તા. ૧૦-૨-૧૨ના રોજ 'વિવેકાનંદ કેન્દ્ર'ની સ્થાપના કરવામાં આવી. આ કાર્યક્રમમાં 'શ્રી રામકૃષ્ણ મિશન પોરબંદર' સાથે સંકળાયેલા સ્વામીશ્રી અવ્યયાત્માનંદજીના વરદહસ્તે દિપપ્રાગટ્ય કરી વિધિવત ઉદઘાટન કરવામાં આવ્યું. પ્રાસંગિક ઉદબોધન કરતા સ્વામીજીએ વિદ્યાર્થીનીઓને દેશના વિકાસ માટે ઉત્તમ ચારિત્ર્યનું સર્જન કરવાની ભલામણ કરી તથા 'મહાપુરુષ' - શબ્દનો અર્થ સ્પષ્ટ કરતા સમજાવ્યું કે, 'જે વ્યક્તિને બીજા લોકો અનુસરે તે મહાપુરુષ' આ ઉપરાંત તેમણે એમ પણ જણાવ્યું કે, 'વિદ્યાર્થીઓ જ સમાજમાં સાચુ પરિવર્તન લાવી શકશે'.

સ્વામી વિવેકાનંદ કેન્દ્રના મહિલા કોલેજ ખાતેના કો-ઓર્ડીનેટર તરીકેની જવાબદારી કોલેજના અંગ્રેજી વિભાગના અધ્યક્ષ ડો. સુલભાબહેન દેવપુરકરને સોંપવામાં આવી. ઉદઘાટન કાર્યક્રમમાં ડો. કીર્તિબહેન જ્વેશી તથા ડો. ગીતાબહેન ઉનડકટે પણ ઉલટભેર ભાગ લઈ વિદ્યાર્થીનીઓને પ્રોત્સાહનપુરું પાડ્યું. અંતમાં કોલેજના વાઈસ પ્રિન્સીપાલ શ્રી કગથરા સાહેબે કેન્દ્રની પ્રગતિની શુભકામના વ્યક્ત કરી તથા ઉપસ્થિત સર્વેનો આભાર માન્યો.

રમતગમત ક્ષેત્રે વિદ્યાર્થીનીઓની જ્વલંત સફળતા

(A) ફેબ્રુઆરી ૨૦૧૨ના પ્રથમ પખવાડિયા દરમિયાન સૌરાષ્ટ્ર યુનિવર્સિટી રાજકોટ દ્વારા આંતરકોલેજ સોફ્ટ બોલ સ્પર્ધાનું આયોજન કરવામાં આવ્યું હતું. જેમાં ગોઢાણિયા મહિલા કોલેજની ટીમ સેમી-ફાઈનલ સુધી પહોંચવામાં સફળ રહી તથા કોલેજની વિદ્યાર્થીની કુ. દેવીકા સોલંકી નેશનલ લેવલની સ્પર્ધામાં રમવા માટે પસંદગી પામી અને ચંદીગઢ મુકામે તા. ૧૮-૨-૧૨ થી તા. ૨૩-૨-૧૨ સુધી યોજાયેલી ALL India Inter University competition માં તેણીએ સૌરાષ્ટ્ર યુનિવર્સિટી તથા પોરબંદર જિલ્લાનું અને ડો. વી. આર. ગોઢાણિયા મહિલા કોલેજનું પ્રતિનિધિત્વ કરીને ડો. ગોઢાણિયા મહિલા કોલેજને પોરબંદર જિલ્લાને તથા સૌરાષ્ટ્ર યુનિવર્સિટી રાજકોટને ગૌરવ અપાવેલ છે.

(B) ડો. ગોઢાણિયા મહિલા કોલેજમાં તા. ૨૪-૨-૧૨ના રોજ Inter Faculty Cricket નું આયોજન કરવામાં આવેલ હતું. જેમાં કોલેજની આર્ટ્સ ફેકલ્ટી ચેમ્પીયન બનેલ તથા કોમર્સ ફેકલ્ટીએ રનર્સઅપ તરીકેનું સ્થાનપ્રાપ્ત કરેલ છે.

વાંચવામાં માત્ર બુદ્ધિ કામ કરે છે જ્યારે અભ્યાસમાં બુદ્ધિની સાથે હૃદય પણ જોડાય છે.

C.C.D.C/UDISHA અંતર્ગત પ્રવૃત્તિઓ

ડો. વી.આર. ગોઢાણિયા મહિલા કોલેજ ખાતે કાર્યરત Career Counselling & Development Center/UDISHA અંતર્ગત વિવિધ પ્રવૃત્તિઓ હાથ ધરવામાં આવી જેમાં

(૧) **G.K.Test :-** UNITED MIND Bangalore તથા C.C.D.C. અને UDISHA ના ઉપક્રમે તા. ૨૪-૧૨-૧૧ના રોજ કોલેજના અંતિમ વર્ષમાં અભ્યાસ કરી રહેલી વિદ્યાર્થીનીઓને માટે G.K. Test નું આયોજન કરવામાં આવ્યું. જેમાં કોલેજની ૮૮ વિદ્યાર્થીનીઓએ ભાગ લીધો હતો. આ કસોટીમાં પ્રથમ ત્રણ નંબર સુધી વિજેતા અને લી કોલેજની વિદ્યાર્થીનીઓ કુ.રીના વાઢેર, કુ. લીલુ ગોઢાણિયા તથા કુ. જીતા રાગાવાયાએ અમદાવાદ ખાતે યોજાયેલ સ્ટેટલેવલની કસોટીમાં પણ કોલેજનું પ્રતિનિધિત્વ કર્યું હતું.

(૨) **માર્ગદર્શક સેમિનાર :-** મહિલા કોલેજમાં C.C.D.C તથા C.C.P.C. ના સંયુક્ત ઉપક્રમે તા. ૦૬-૧-૨૦૧૨ના રોજ એક માર્ગદર્શક સેમિનારનું આયોજન કરવામાં આવ્યું. જેમાં કોલેજની આર્ટ્સ તથા કોમર્સ ફેકલ્ટીમાં અભ્યાસ કરતી ૧૦૦ વિદ્યાર્થીનીઓએ ભાગ લીધો હતો. આ સેમિનારમાં Franklin Institute of Air hostess Training - RAJKOT દ્વારા Air staff માટે જોડાવા માટેની જરૂરી લાયકાત તથા નોકરી પ્રક્રિયા અંગે માર્ગદર્શન પુરૂપાડવામાં આવ્યું હતું. આ સેમિનારમાં રાજકોટ ખાતેથી નિષ્ણાત સભ્યો હાજર રહયા હતા. સેમિનાર દરમ્યાન વિદ્યાર્થીનીઓએ એરહોસ્ટેસ તરીકેની નોકરી, પગાર, એરહોસ્ટેસની ફરજો વિગેરે અંગેની જાણકારી સાથે સંબંધિત અનેક પ્રશ્નો પુછીને ટીમના સભ્યોસાથે વાર્તાલાપ કરીને અનેક પ્રકારની માહિતી મેળવી હતી.

આ રીતે C.C.D.C તથા C.C.P.C. ની મદદથી મહિલા કોલેજ દ્વારા વિદ્યાર્થીનીઓને રોજગારલક્ષી માર્ગદર્શન પુરૂ પાડવામાં આવ્યું હતું.

(૩) M.B.A. તથા M.C.A. ના અભ્યાસક્રમ સાથે સંબંધિત માહિતીસભર સેમિનાર

C.C.D.C તથા UDISHA દ્વારા તા. ૧૮-૧-૧૨ના રોજ એક વર્કશોપનું આયોજન કરવામાં આવ્યું હતું. જેમાં 'શ્રી સનસાઈન એજ્યુકેશન ટ્રસ્ટ રાજકોટ'ના વિષય નિષ્ણાંત દ્વારા M.B.A. તથા M.C.A.ની પ્રવેશ પ્રક્રિયા, તેના વિષયો તથા પરીક્ષા મુલ્યાંકનની પદ્ધતી અંગેની માહિતી વિદ્યાર્થીનીઓને આપવામાં આવી.આ પછી પ્રા. પ્રિયંક ગોઢાણી તથા પ્રા. સુનીલ મશરૂએ M.B.A. તથા M.C.A. ના અભ્યાસક્રમ માટે કોલેજની પસંદગી કેવી રીતે કરવી? તે અંગેની સમજાણ પુરી પાડી હતી. આ વર્કશોપમાં T.Y.B.A. તથા T.Y.B.Comમાં અભ્યાસ કરતી કુલ ૭૨ વિદ્યાર્થીનીઓ હાજર રહી હતી. કાર્યક્રમના અંતમાં C.C.D.C. તથા UDISHAના કન્વીનર શ્રીકલ્પનાબહેનએ આભારવિધિ કરી હતી. સમગ્ર કાર્યક્રમનું સંચાલન F.Y.B.Comની વિદ્યાર્થીની કુ. મિનલ રાઠોડે કર્યું હતું.

(૪) C.A. ના અભ્યાસક્રમ સાથે સંબંધિત સેમિનારનું આયોજન

આ સેમિનાર કોમર્સ ફેકલ્ટીની વિદ્યાર્થીનીઓ માટે તા. ૧૯-૧-૧૨ના રોજ યોજવામાં આવ્યો હતો. જેમાં શ્રી સોઢાસાહેબ દ્વારા C.A. ની પ્રવેશ પરીક્ષા C.P.T. તેમજ C.A.ના અભ્યાસક્રમ દરમ્યાન ભાગવાના દરેક પેપર તથા પરીક્ષાના અલગ અલગ પાસાઓ અંગેની તલસ્પર્શી માહિતી પાવર પોઈન્ટ પ્રેઝન્ટેશન દ્વારા રજૂ કરી હતી. આ સેમિનારમાં પણ કોમર્સ ફેકલ્ટીની ૧૩૦ વિદ્યાર્થીનીઓ ઉસ્સાહભેર હાજર રહી હતી તથા વિષય નિષ્ણાંતો સાથે વાર્તાલાપ કરીને પણ પોતાને જોઈતી માહિતી પ્રાપ્ત કરી હતી.

(૫) ડીઝીટલ ડાઈ મેકીંગ સ્પર્ધાનું આયોજન

મહિલા કોલેજના કોમ્પ્યુટર વિભાગ તથા C.C.D.C. દ્વારા તા. ૦૬-૦૨-૧૨ના રોજ ડીઝીટલ ડાઈ મેકીંગ સ્પર્ધાનું આયોજન કરવામાં આવ્યું જેમાં ૨૦ વિદ્યાર્થીનીઓએ ભાગ લીધો અને તેમાં પ્રથમ ત્રણ વિજેતા ક્રમાંક પ્રાપ્ત કરનારી વિદ્યાર્થીનીઓ નીચે મુજબ છે.

પ્રથમ કુ. અવની ભાલિયા F.Y.B.Com

દ્વિતીય કુ. હિરલ જોષી તથા કુ. રાધા ઠાકર T.Y.B.Com

તૃતીય કુ. શ્વેતા રૂઢાણી S.y.B.Com તથા કુ. વાસંતી ભોગેસરા T.Y.B.Com

નિર્ણાયકશ્રી તરીકે કોમ્પ્યુટર ઈન્સ્ટ્રક્ટર કુ. નમ્રતા ઓડેદરા તથા પ્રા. જલ્પાબહેન પોરીયાએ સેવાઓ આપી.

મહિલા કોલેજમાં રાષ્ટ્રીય મતદાર દિનની ઉજવણી

ગુજરાતસરકાર દ્વારા આયોજિત રાષ્ટ્રીયમતદાન દિનની ઉજવણીના ભાગરૂપે જિલ્લા તથા રાજ્યકક્ષાની સ્પર્ધાઓમાં ભાગ લેવા માટે તા. ૧૨-૧-૧૨ના રોજ કોલેજ કક્ષાએ પોસ્ટર મેકીંગ સ્પર્ધા તથા ગીત સ્પર્ધાનું આયોજન કરવામાં આવેલું. જેમાં પોસ્ટર મેકીંગ સ્પર્ધામાં કોલેજકક્ષાએ પ્રથમ વિજેતા અનેલ એફ.વાય.બી.એ.ની વિદ્યાર્થીની કુ. નયના મકવાણાએ જિલ્લાકક્ષાની સ્પર્ધામાં પણ પ્રથમ વિજેતા ક્રમાંકમેળવી રૂ. ૧૫૦૦૦ ઈનામી રકમની હકકદાર બની સંસ્થાને ગૌરવ અપાવેલ છે. ઉપરાંત ગીત સ્પર્ધામાં પણ કોલેજની વિનયન વિદ્યાશાખાની વિદ્યાર્થીનીઓ કુ. હિમા જોષી, કુ. બિનીતા મહેતા, કુ. શિવાનીબા જેઠવા તથા કુ. દેવીકા સોલંકી દ્વારા સ્વરચિત ગીત 'કરજો તમે, કરજું અમે, કરશે સૌ મતદાન' રજૂ કરાયું. આ ગીતને પણ જિલ્લાકક્ષાનું પ્રથમ ઈનામ રૂ. ૧૫૦૦૦ આપવાની જાહેરાત મોરબંદર જિલ્લા કલેક્ટરશ્રી દ્વારા કરવામાં આવી છે. આ બંને સ્પર્ધાની વિજેતા વિદ્યાર્થીનીઓએ ડો. ગોઢાણિયા મહિલા કોલેજ તથા સમગ્ર શૈક્ષણિક સંકુલને ગૌરવ અપાવ્યું છે.

અનૂટ વિશ્વાસ સીથી મોટું જીવનબળ છે.

મહિલા કોલેજમાં વાલીમીટીંગનું આયોજન

ડો.વી.આર. ગોઢાગિયા મહિલા કોલેજમાં ચાલુ પર્વે દરમ્યાન NAAC ના રી-એક્રીડિટેશનની પૂર્વ તૈયારીરૂપે NAAC ની Peer Team વાલીમીટીંગને પ્રાધાન્ય આપતા હોવાથી, વ્યવસ્થિત આયોજન કરીને વાલીમીટીંગ ગોઠવવામાં આવી. આ અંગેની જવાબદારી કોલેજના લાઈબ્રેરીયન શ્રી ભાસ્કરભાઈ જાનીને સોંપીને તેમના દ્વારા તમામ H.O.D. નો સહકાર મેળવીને વર્તમાન વિદ્યાર્થીનીઓના વાલીશ્રીઓનું એક લિસ્ટ તૈયાર કરવામાં આવ્યું અને તેના આધારે વાલીશ્રીઓ વાલીમીટીંગમાં હાજર રહેવા માટે આમંત્રણ આપવામાં આવ્યું.

વાલી મીટીંગ માટેની તા. ૧૫-૨-૧૨ નક્કી કરીને તે અંગેની જાગ વાલીશ્રીઓને કરવામાં આવી. અને સવારે ૦૮ થી ૦૯ દરમ્યાન કોલેજના કોન્ફરન્સ રૂમમાં વાલીશ્રીઓ સાથે મીટીંગ કરવામાં આવી. જેમાં સૌ પ્રથમ શ્રી ભાસ્કરભાઈ જાની દ્વારા વાલીઓનું સ્વાગત કરીને, વાલી મીટીંગ અંગેની પ્રાથમિક માહિતી પુરીપાડવામાં આવી ત્યારબાદ NAAC કો - ઓર્ડીનેટર ડો. કેતનભાઈશાહએ રાષ્ટ્રીય તથા વિશ્વિક સ્તર ઉપર શિક્ષણની સ્થિતિ, શિક્ષણની જરૂરીયાત, ભાવિ આયોજન વિગેરે જેવા મુદ્દાઓને આવરી લઈને વાલીશ્રીઓને જરૂરી માહિતી પુરી પાડી તથા કોલેજ મેનેજીન 'સંગ્રામ' તથા કોલેજ ન્યુઝલેટર 'જ્યોતિર્ગમય'ની એક એક નકલ આપવામાં આવી.

ત્યારબાદ કોલેજના વાઈસ પ્રિન્સીપાલ શ્રી કમલકાંતરાણે NAAC કમિટી કોલેજની મુલાકાત લે ત્યારે વાલીશ્રીઓ સાથે કેવા પ્રકારનો વાર્તાલાપ થઈ શકે? તે અંગેની જાણકારી પુરી પાડી હતી.આ પછી કોલેજના પ્રિન્સીપાલશ્રી ડો. નાગરસાહેબે તમામ વાલીશ્રીઓને કોલેજની નાનામાં નાની બાબતો અંગે માહિતગાર કર્યા હતા. તથા કોલેજમાં વિદ્યાર્થીઓની નિયમિત હાજરીની બાબતમાં વાલીશ્રીઓના સહકારની અપેક્ષા રજૂ કરી હતી.

કાર્યક્રમના અંતે વાલીશ્રીઓએ પોતાના પ્રતિભાવો રજૂ કરતા જણાવ્યું હતું કે, અમો આ સંસ્થાની કાર્યપદ્ધતિ તથા જાગૃતિથી પૂર્ણ પરિચીત છીએ અને અમને સંસ્થાતરફથી પુરો સંતોષ છે. તમામ વાલીશ્રીઓએ અનુરોધ પણ કર્યો કે, NAAC કમિટી કોલેજનીમુલાકાત લે ત્યારે તેમના તરફથી પુરો સહકાર મળી રહેશે. અંતમાં ડો.કેતનભાઈએ આભારવિધિ કરેલ હતી.

બ્લડ ડોનેશન કેમ્પનું આયોજન

ડો. ગોઢાગિયા કોલેજમાં તા. ૨૫-૨-૧૨ના રોજ થેલેસેમિયા જાગૃતિ અભિયાનના ઉપક્રમે પોરબંદરની આશા ચિલ્ડ્રન હોસ્પિટલ દ્વારા એક બ્લડ ડોનેશન કેમ્પનું આયોજન કરવામાં આવ્યું. જેમાં ડો.વી.આર. ગોઢાગિયા મહિલા કોલેજ તથા આઈ.ટી. કોલેજના વિદ્યાર્થી ભાઈ-બહેનો તથા કર્મચારીઓ જોડાયાહતા. તથા ૬૦ બોટલ લોહી દાન સ્વરૂપે મેળવ્યું હતું. આ લોહી આશા ચિલ્ડ્રન હોસ્પિટલ ખાતે સારવાર લઈ રહેલા થેલેસેમિયાના બાળદર્દીઓની સારવાર માટે ઉપયોગમાં લેવામાં આવશે.

આ સમગ્ર કાર્યક્રમની વિશેષતા એ છે કે, આ કાર્યક્રમનું આયોજન તથા સમગ્ર સંચાલન ડો.વી.આર. ગોઢાગિયા મહિલા કોલેજની S.Y.B.Com ની વિદ્યાર્થીનીઓ દ્વારા કરવામાં આવેલ હતું.

હોમસાયન્સ અભ્યાસવર્તુળ

(૧) બ્રોચ મેકીંગ સ્પર્ધા તા.૨૫-૨-૧૨ના રોજ ગોઠવવામાં આવી. જેમાં વિજેતાઓ...

(૧) કુ. ભાવિકા ધાનકી S.Y.B.Sc. (૨) કુ.ગાયત્રી મકવાણા S.Y.B.Sc. (૩) કુ. નિધિ રાડીયા S.Y.B.Sc.

જેમાં નિર્ણાયકશ્રી તરીકે સ્મિતાબહેન આચાર્ય તથા ડો. ચેતનાબહેન બેચરાએ સેવાઓ આપી હતી.

૨) જવેલરી મેકીંગ સ્પર્ધા :- તા. ૧૧-૨-૧૨ના રોજ ગોઠવવામાં આવી જેમાં વિજેતા વિદ્યાર્થીનીઓ...

(૧) કુ. આરતી થેલાણી T.Y.B.Sc.(૨) કુ. દક્ષા શિયાળ T.Y.B.Sc.

(૩) કુ. માધવી મકવાણા T.Y.B.Sc.

જેમાં નિર્ણાયક રીકે પ્રા. સ્મિતાબહેન આચાર્ય તથા ડો. ગીતાબહેન ઉનડકટએ સેવાઓ આપી.

STUDENT CORNER

Thoughts

The powers of mind are like the rays of the sun dissipated.
When they are concentrated, they illumine.

-Swami Vivekananda

Yesterday is a cancelled cheque, tomorrow is a promisory note,
today is the only cash you have to spend it wisely.

-Kay Lyons

A child is not a vase to be filled, but a fire to be lit.

-Rabelais

A pessimist is a person who looks both the ways before
crossing a one-way street.

-Laurence J. Peter



Poetry

I am a Vibgyor Butter fly

I am a Vibgyor Butter fly,
My teachers make me fly high & high,
With each day passing by.
I am a Vibgyor Butter fly
My teachers gave me wings of knowledge.
With which I'll reach the skies,
I am a Vibgyor Butter fly,
Each day i get the new colours of knowledge,
Which make me smart & clever.
am a Vibgyor Butter fly !!!!!!!



Ruchika Kakkad B.Com sem - II (E.M)

તંત્રી સ્થાનેથી :

વસંત પંચમી અને વેલેન્ટાઈન ડે રંગેચંગે પસાર થઈ ગયા અને સાથે જ મોસમ Internal અને Annual Exam ની પણ શરૂ થઈ ગઈ છે ત્યારે ડો. વી.આર. ગોઢાગિયા મહિલા કોલેજની વિદ્યાર્થીનીઓ કારકીર્દિની અને જીવનની તમામ પરીક્ષાઓમાં ઉચ્ચ ગુણપાંક પ્રાપ્ત કરે અને તેમના જીવનમાં હંમેશા ઉલ્લાસનાં રંગો છવાયેલા રહે તેવી શુભેચ્છા સહ,

સંપાદક મંડળ : ડો. રેખા એચ. મોઢા પ્રા. વર્ષા બી. જોષી પ્રા. રાકેશભાઈ ડડડ

સંઘર્ષ એટલે જ જીવન, સ્થગિતતા મૃત્યુ છે. (સ્વામી વિવેકાનંદજી)